

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi ||

śrī viṣṇupurāṇe prahlāda kṛta
|| *śrī narasiṃhastotram* ||

This document* has been prepared by

Sunder Kidambi

with the blessings of

śrī raṅgarāmaṇuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī narasiṃhastotram ॥

prahlādaḥ

namaste puṇḍarikākṣa namaste puruṣottama |
namaste sarvalokātman namaste tigmacakriṇe || 1 ||

namaste vāsudevāya namaste karuṇākara |
namaste viśvarūpāya namaste sarvamūrtaye || 2 ||

namo brahmaṇyadevāya gobrahmaṇahitāya ca |
jagaddhitāya kṛṣṇāya govindāya namo namaḥ || 3 ||

brahmatve sṛjate viśvaṃ sthitau pālayate punaḥ |
rudrarūpāya kalpānte namastubhyaṃ trimūrtaye || 4 ||

devā yakṣāḥ surāḥ siddhā nāgā gandharvakinnarāḥ |
piśācā rākṣasāścaiva manuṣyāḥ paśavastathā || 5 ||

pakṣiṇassthāvarāścaiva pipīlikasarīrṣpāḥ |
bhūmyāpo'gnir nabho vāyuh śabdassparśastathā rasaḥ || 6 ||

rūpaṃ gandho mano buddhiḥ ātmā kālastathā guṇāḥ |
eteṣāṃ paramārthaśca sarvametat tvamacyuta || 7 ||

vidyāvidye bhavān satyaṃ asatyaṃ tvaṃ viṣāmrte |
pravṛttaṃ ca nivṛttaṃ ca karma vedoditaṃ bhavān || 8 ||

samastakarmabhoktā ca karmopakaraṇāni ca |
tvameva viṣṇo sarvāṇi sarvakarmaphalaṃ ca yat || 9 ||

mayyanyatra tathā'śeṣabhūteṣu bhuvaneṣu ca |
tavaiva vyāptiraiśvaryaḡaṃsaṃsūcikiḥ prabho || 10 ||

tvāṃ yoginaścintayanti tvāṃ yajanti ca yājakāḥ |
havyakavyabhugekastvaṃ pitṛdevasvarūpadhṛt || 11 ||

rūpaṃ mahat te sthitamatra viśvaṃ
tataśca sūkṣmaṃ jagadetadīśa |

rūpāṇi sūkṣmāṇi ca bhūtabhedāḥ
teṣvantarātmākhyamatīva sūkṣmam || 12 ||

tasmācca sūkṣmādiviśeṣaṇānām
agocare yatparamātmārūpam |
kimapyacintyaṃ tava rūpamasti
tasmai namaste puruṣottamāya || 13 ||

sarvabhūteṣu sarvātman yā śaktiraparā tava |
guṇāśrayā namastasyai śāśvatāyai sureśvara || 14 ||

yā'titagocarā vācāṃ manasāṃ cāviśeṣāṇā |
jñānijñānaparicchedyā tāṃ vande caiśvarīṃ parām || 15 ||

oṃ namo vāsudevāya tasmai bhagavate sadā |
vyatiriktaṃ na yasyāsti vyatirikto'khilasya yaḥ || 16 ||

namastasmai namastasmai namastasmai mahātmane |
nāma rūpaṃ na yasyāsti yo'stitvenopalabhyate || 17 ||

yasyāvatārārūpāṇi samarcanti divaukaśaḥ |
apaśyantāḥ paraṃ rūpaṃ namastasmai mahātmane || 18 ||

yo'ntastiṣṭhannaśeṣasya paśyatīśaḥ śubhāśubham |
taṃ sarvasākṣiṇaṃ viṣṇuṃ namaste parameśvaram || 19 ||

namo'stu viṣṇave tasmai yasyābhinnamidaṃ jagat |
dhyeyassa jagatāmādyāḥ sa prasīdatu me'vyayaḥ || 20 ||

yatrotametatprotam ca viśvamakṣarasaṃjñake |
ādhārabhūtassarvasya sa prasīdatu me hariḥ || 21 ||

oṃ namo viṣṇave tasmai namastasmai punaḥ punaḥ |
yatra sarvaṃ yataḥ sarvaṃ yaḥ sarvaṃ sarvasaṃśrayaḥ || 22 ||

sarvagatvādanantasya sa evāhamavasthitaḥ |
mattassarvamahaṃ sarvaṃ mayi sarvaṃ sanātane || 23 ||

ahamevākṣayo nityaḥ paramātmā'tmasaṃśrayaḥ |
brahmasaṃjño'hamevāgre tathā'nte ca paraḥ pumān || 24 ||

|| iti śrī narasiṃhastotram saṃpūrṇam ||